

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദ്വേംകടായരി വിരചിതം

|| ശ്രീലക്ഷ്മീസഹസ്രം ||

|| വക്ഷഃസ്ഥലാവസ്ഥാനസ്തബകഃ ||

*This document\* has been prepared by*

***Sunder Kidāmbi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ വക്ഷഃസ്ഥലാവസ്ഥാനസ്തബകഃ ॥

ശ്രയേ ശേഷാചലമണേഃ ശാർങ്ഗിണോ ഹൃദയംഗമാം |  
അനുകമ്പാമിവാകമ്പാമംബാമംബുജവാസിനീം || 1 ||

കല്യാണ ദിവ്യ കരുണാദി ഗുണാംബുരാശേ  
കാംക്ഷാധികാഭ്യുദയദായികടാക്ഷലേശേ |  
ഭദ്രായ ദൈത്യജിദുരഃകൃതനിത്യവാസേ  
ഭക്തിസ്ഥിരേണ മനസാ ഭവതീമുപാസേ || 2 ||

നാലീകസംഭവഭവാദിസുരാഭിവന്ദ്യേ  
നാനാവിധാകൃതക വാങ്മയ മൗളിവേദ്യേ |  
പാഥോധിപുത്രി പതിവക്ഷസി നിത്യഹൃദ്യേ  
ഭാന്തീമനന്യശരണോ ഭവതീം പ്രപദ്യേ || 3 ||

ശയ്യാഗൃഹം തവ പിതാ ജഗതാം നിയന്തുഃ  
ഭ്രാതാ ഭൃഗേക ഇതരഃ പുനരംഗഭൂഷാ |  
വക്ഷസ്യമുഷ്യ വരദേ ത്വമവസ്ഥിതാ തത്  
വാല്ല്വഭൃമംബ ഭവദീയമനന്യലഭ്യം || 4 ||

ഭ്രാതൂർവ്വിധോർവ്വസുസമൃദ്ധ്യസഹേഷു പദ്മേ-  
ഷ്വാസ്തേ രമേത്യപയശഃ പ്രശമായ നൂനം |  
സോദര്യകൗസ്തുഭശുഭാവഹമബ്ധികന്യേ  
വക്ഷസ്ത്വമാവസസി വേംകടനായകസ്യ || 5 ||

ഭഗവതഃ പ്രതിഘോ ഹൃദി മാ സ്ഥ ഭൂത്  
സമുദയദ്യജിനേഷു ജനേഷിതി |  
അവഹിതാ ജഗദംബ ഹിതായ നോ  
ഹൃദയമേവ ഹരേരധിതിഷ്ഠസി || 6 ||

ഫണിശൈലപതേസ്ത്വമിന്ദിരേ  
 ഭവസി പ്രാണസമേതി സാമ്പ്രതം |  
 അമുനാ ഭവതീ യതഃ സ്വയം  
 ഹൃദയേ പ്രാണപദേ നിവേശിതാ || 7 ||

ഉരഗാദ്രിപതേരുരഃസ്ഥലസ്ഥാ  
 കമലേ തദ്ഗലശംഖഗർഭമുക്തൈഃ |  
 ശുചിഹാരമഹഃ സുരസ്രവന്തീ  
 സലിലൈരംബ സദാഭിഷിച്യസേ ത്വം || 8 ||

കുമാരി ക്ഷീരാബ്ധേഃ കുസുമസുകുമാരാംഗി ഭവതീ  
 നവം പദ്മം സദ്മ മൃദിമ രമണീയം വിജ്ഞതീ |  
 ശരണ്യേ ത്രാതും നഃ ശരകിണഘനം കൗസ്തുഭശിലാ-  
 കരോരം ഗാഢോരഃ ശ്രയസി കൃപയാ കൈട്ഠഭരിപോഃ || 9 ||

ശ്രീവത്സാംകം ചിരതരമുരഃ സീമഗോഷ്ഠം മുരാദഃ  
 അധ്യാസീനാമനഘഹരിതോദാരകാന്ത്യാഭിരാമം |  
 കല്യാണി ത്വാം സുലഭമമൃതം സംശ്രിതാനാം ദുഹാനാം  
 ക്ഷീരാംഭോധേഃ സമുദിതവതീം ബ്രുമഹേ കാമധേനും || 10 ||

വിശ്വാതീതോ ജയതി വൃജ്ജിനഹ്രാസദേ വാസുദേവഃ  
 പദ്മേ തസ്യാപ്യുപരി മഹിമാ ഭാസതേ താവകീനഃ |  
 ക്ഷേത്രജ്ഞാനാം ഹൃദയമനിശം കഞ്ജനാഭോഽധിശേതേ  
 തസ്യാപി ത്വം ഹൃദി ഹൃതതമോരാജസേ രാജസേ യത് || 11 ||

വീക്ഷന്തേ യേ വേംകടക്ഷ്മാഭൃദിന്ദോഃ  
 സുരസ്ഥാനേ ശോഭമാനാമിഹ ത്വാം |  
 ദുശ്ചോദമ്പത്പുത്രി ദിവ്യം പദം തേ  
 സുരസ്ഥാനം ഹന്ത ഭിത്വാ വിശന്തി || 12 ||

ബലിവസുമുഷഃ പ്രഹർഷാ-  
 ദുച്ഛോരസ്ഥലമുപേത്യ കമലേ ത്വം |

അസ്മാകമപഥഗാനാം

ഹരസേ ചിരകാലസഞ്ചിതാനർത്ഥമാൻ || 13 ||

ശശിലേഖാ ഭവതീ ച

ശ്രീരബ്ധേരുദ്ഗതേ തയോരാദ്യാ |

ധാരയതി കൃഷ്ണമന്തഃ

കൃഷ്ണേനാന്തസ്തു ധാർയതേ ചരമാ || 14 ||

വനമാലായാ മുഷിതാം

വിശ്വവിഭോർഭുജതമാലവിടപാന്തഃ |

കാമപി കനകലതാം ത്വാം

കലശാകുപാരകന്യകേ മന്യേ || 15 ||

പരമതുലസീതമനഘേ

വനമാലാപ്തം സുലക്ഷ്മണാകലിതം |

കലയസി സദ്രൂപയുതം

കമലേ വക്ഷോ ഹരേർമ്മഹാരാമം || 16 ||

ദ്യുഷ്ടാന്തപ്രതിബിംബിതേഷു മണിഷു ദ്രാഗിന്ദിരേ മാ സ്ഥ ഭൂത്

അന്തഃസ്ഥേഷബലാന്തരസ്ഥിതിധിയാ കോപസ്തവേത്യച്യുതഃ |

ശംകോന്മേഷകഥാപഥാതിപതിതം സന്ത്യക്തരന്താന്തരഃ

തം ത്വസോദരമേവ കൗസ്തുഭമണിം ധത്തേ ഭുജാഭൃന്തരേ || 17 ||

സസ്നേഹപൂർത്തിരുദിതത്രിദശോപസേവഃ

ഭീപോ ഹരേരുരസി ദേവി തവേഷ്ടഗേഹേ |

അസ്മാകമാന്തരതമഃ പ്രശമയ്യ മുകേതഃ

മാർഗ്ഗം പ്രകാശയതു കൗസ്തുഭരത്നഭീപഃ || 18 ||

സരസിജനിലയാപി വൈഭവേന

സ്ഫുരസി നിരേനസി മാനസേ മുനീനാം |

ഉരസി മുരരിപോരുപോഡഹാരേ

ശിരസി ച ദേവി ഗിരാം പുരാതനീനാം || 19 ||

ശുഭശ്രീവത്സാംകം ശുചിരുചിരഹാരം മുരരിപോഃ  
 തമാലാഭം വക്ഷസ്തരലവനമാലാസുരഭിലം |  
 പരിഷ്കൂർവ്വാനാം ത്യാം ഭവജലധിശോഷായ കലയേ  
 ജഗന്മാതഃ പ്രാതസ്തനജലജായാഭവദനാം || 20 ||

പ്രാചീനവാക്പരിഷദാം പരതത്വചിന്താം  
 വ്യാലേന്ദ്രഭൂധരപതിർവ്വൃപനേതുകാമഃ |  
 കാനോ ബിഭർത്തി ഭവതീം കലശാബ്ധികന്യേ  
 ഭൂഷാവിശേഷമിവ ദേവി ഭൂജാന്തരാലേ || 21 ||

സ്വഭാവദുരീലഭകുലസുമനഃ കോമലതനോഃ  
 തവ ക്ലേശാശംകാകുലിതഹൃദയേനാപി ഹരിണാ |  
 ത്വദാക്രാന്തേ ഹന്ത വ്യുദസിതുമുരസ്യംബ പുലകാ  
 ന ശക്യന്തേ പദ്മേ ന ഖലു സുലഭഃ കണ്ടകജയഃ || 22 ||

നിരത്യം നീലമഹോനിധാനം  
 കാന്തം മുകുന്ദാഭിധമിന്ദിരേ ത്വം |  
 നിരഞ്ജനൈരേവ ജനൈർഗൃഹീതം  
 വീക്ഷ്യ സ്ഥിതാ വക്ഷസി രക്ഷിതും കിം || 23 ||

ജനനി പുഷ്യസി താമരസം പദം  
 വിതനുഷേ ച നതാമരസംപദം |  
 പരമുരസ്ഫുരണപ്രതിരോധിനം  
 പരമുരഃ സ്ഫുരണം നയസേദ്ഭൂതം || 24 ||

യദി നാമ വിഷ്ണുവക്ഷഃ  
 ക്ഷണമത്യക്ഷഃ ക്ഷമാമയി രമേ ത്വം |  
 ആഗന്ധിനസ്തദാ നോ  
 നൈവാരക്ഷിഷ്യദുഷ്മലോ നാഥഃ || 25 ||

ഹൃദയേ കമലദലാക്ഷി  
 ത്വത്പദലാക്ഷീയലക്ഷ്മ ഭവതീം ച |

ദധദുഷ്മലോഽപി കൃഷ്ണോ-

ഽപ്യധികാരുണ്യം വഹത്യഹിഗിരീശഃ || 26 ||

|| ഇതി ശ്രീമദ്ഭക്താധരിവിരചിതേ ശ്രീലക്ഷ്മീസഹസ്രേ

വക്ഷഃസ്ഥലാവസ്ഥാനസ്തബകഃ ||